



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۴/۰۳/۲۸

صبورالله سیاستنگ

پښتو ژباړه: رحمت آریا ۲۰۲۳ اکتوبر

د (میر اکبر خیبر)

د قتل پلټنه

۵۸ برخه

په پام کې ده چې په ۲۰۲۴ز کال کې د میر اکبر خیبر د قتل د پلټنې په هکله دوهم توک ولیکل سي. له دې کبله له ټولو بښاغلو لوستونکو په ځانگړې توگه د افغانستان د خلق ډیموکراتیک گوند له لور پورو او ټیټ پورو غړو او عیني شهودو څخه هیله کېږي چې که د افغانستان د تاریخ د یوه ناسپړل سوي باب په هکله کره او ناپیل سوي دقیق معلومات په لاس کې لري نو یا دې له ما سره او یا دې له لیکوال بښاغلي ډاکټر صبورالله سیاستنگ سره د برېښنالیک د پتو له لارې اړیکه ونیسي او دغه تشه دې ډکه کړي. مه پرېږدئ چې تاریخ په راتلونکي کې تحریف سي. په درنښت

صبورالله سیاستنگ

siasang@yahoo.com

رحمت آریا - اکتوبر ۲۰۲۳

RahmatArya@Rogers.com

د معلوماتو راتولونکی

برېښنا لیک پته:

پښتو ژباړه:

د برېښنا لیک پته:

سیاسنگ: ولي ووژل سو؟

ډاکټر شرق: د خلق او پرچم - د دواړو جناح گانو د مشرتابه په کچه په گوند کې دننه د پېچلو ستونزو تگلوري د خیبر په گټه نه وو. ددغو خبرو د جزئیاتو راسپړل زما له واکه دباندې خبره ده. خیبر د ډیموکراتیک گوند د نظامي تشکیلاتو د ودې او پراخېدنې د عواقبو او په وسلوال ځواک کې دننه د هغوی له پیاوړي کېدلو څخه اندېښنه درلوده. خیبر د اردو د صاحب منصبانو د جلب او جذب له هغې تگلارې سره مخالف وو چې گوند ته د ماجراجویانه استخدام په ډول جلبېدل. د جمهوري رژیم پر وړاندې ئې وسلوال پاڅون زښت ډېر خطرناک کار گانې. فکر کوم که مور د نورو دلایلو تر څنګ یوازې همدغه یوه دلیل ته پاملرنه وکړو نو ددې خبرې د پوهېدنې لپاره کفایت کوي چې ولي ووژل سو.


سیاسنگ: د قتل د عاملینو هویت؟

ډاکټر شرق: د افغانستان د خلق ډیموکراتیک گوند د څلورو مشرانو وېره او ډار چې د خپلې واکمنې او قدرت پر مهال ئې ددغسې یوه مرموز قتل د پلټنې په برخه کې کوم گام اوچت نه کړ په خپله دا څرگندوي چې د پردې شا ته د خیبر د ترور عاملین ناپېژندل سوي کسان نه دي. که د گوند مشرانو کله نا کله دلته او هلته په حاشیوي ډول د خیبر نوم یاد کړی یا ئې یو بل د خیبر په ترور کې په لاس لرلو تورن کړی، ان هغه هم د مسکو له اجازې پرته نه ول.

د پاڼو شمیره: له 1 تر 5

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پلزوالي د لیکوال په غاړه ده، هیله من یو خپله لیکنه له رالیږلو مخکې په خیر و لولئ



خبر د افغانستان د خلق ديموکراتيک گوند شپږمه گوته وه

سياسنګ: ستاسو سياسي ليد لوری؟

ډاکټر اکرم عثمان: په ژوندانه کې مې زېښتي ډېرې لوړې ژورې ازمويلي دي خو په پای کې پوه سوم چې د سياست له گوډي/ توبرې څخه داسې شی د چا لاس ته نه ورځي چې ورباندې وياړ وکړي. ما د خپل د ژوند ډېره برخه د ځاني – ملامتيا په برزخ کې تېره کړې ده. تل مې له دواړو لوريو څخه گوزارونه خورلي دي. سردار خيلانو به وهلم او ويل به ئې چې کين لاسی ئې، کين لاسو به وهلم او ويل به ئې چې سردار خيلی ئې. د روزگار د ژرندې د دوه وو تيرو په منځ کې اوږه اوږه سوم او مې نه سواي کولی خپل واقعي هويت وپېژنم. زه يو مستقل سړی يم او د ژوند په هر مهاليز پړاو کې مې په هغو ټاکلو افکارو باندې زړه تړلی دی چې ما ته ئې معقوليت درلود. هېڅکله مې نه دي غوښتي چې ددې او يا د هغې ايډيالوژۍ په قفس کې زنداني اوسم. له همدې اسيتته / سبب دی چې د منصب له اړخه کوم ځای ته نه يم رسېدلی، خو ډېر ستر وياړ راپه برخه سوی دی او هغه دا چې د افغانستان د پرگنو ملاتړ را سره دی. له خپله ځانه پوښتم: آیا د خدايتعالی په اووه واړو اقليمونو کې به د ولسي ملاتړ له مقامه پورته بل مقام هم وي؟ ما له خپلو هېوادوالو دومره پېرزوينه ليدلې چې فکر نه کوم زما په ځان کې دې نور د خپل هويت او دريځ د پېژندلو لپاره کومه تنده/ عطش پاتي وي.

سياسنګ: ستاسو د تفکر لنډيز؟

ډاکټر عثمان: تېر وختونه تېر سول. نن زه نه کين لاسی يم او نه بني لاسی. په الله باندې خلل نه منونکی ايمان لرم، ملي گټې تر هر ډول نورو گټو ډېرې لوړې گڼم، په فردي آزادۍ، د انساني حقوقو په برابرۍ، قومي او تېرين تعادل، په ټولنيز توازن او رښتوني ديموکراسي گروهن/معنقد يم. که له دغو خبرو خپل وروستنی غورچاڼ ووايم نو خپل ځان په ملي گټو ولاړ کين لاسی بولم چې جهان – وطني علايق او سلايق ورسره بدرگه دي او د کين او د بني لاس د هر ډول بنسټپالني منتقد يم.

سياسنګ: آیا د افغانستان د خلق ديموکراتيک گوند يا د نوي ديموکراتيک جريان غړی واست؟

ډاکټر عثمان: هېڅکله مې کوم گوندي يا سازماني تعلق نه دی درلودلی. البته د ځوانۍ په وخت کې د هېواد د ټولنيزې بنسټپالۍ په هيله مې په څو ټاکلو مواردو کې د خلق او د پرچم له مشرانو سره د سلا مشورې تر کچې راکړه ورکړه درلودلې ده. حقيقت دا دی چې د خلق ديموکراتيک گوند په نوم کوم گوند عملاً شتون نه دی درلودلی او نه هم کوم واحد گوند وو. مور اکثراً د نور محمد تره کې گوند، د حفيظ الله امين گوند، د بيرک کارمل گوند او د ډاکټر نجيب الله گوند درلودلی دی. ددغو څلورو واور ډلو ظالمانه کړه وړه ددوی د واکمنۍ پر مهال دومره څرگند او برېښ دي چې تشریح ته اړتيا نه لري. د شوروي د کمونيست گوند د بېرې له ډوبېدو سره سم د ديموکراتيک گوند جلا جلا ټاپوگان يو په بل پسې تر اوږو لاندي سول. په دوی کې د هغه چا چې لامبو زده وه، ځان ئې وژغوره او د لوېديځې نړۍ د امن ساحل ورسېد. څو موده وروسته ددوی يو شمير بيا د «شیرينو» د زړه د ښکار کولو په پلمې د مؤمن خان کوچنی چاره تر ملا وتړله او يو شمېر نورو ئې چې د پانگوالۍ رابښکون او پرتم وليد نو شخصي ژوند ته ئې مخه کړه. يوازي د وراشي/ بحث د آسانۍ لپاره کولی سو د افغانستان د خلق ديموکراتيک گوند اصطلاح د ټولو فرکسيونونو لپاره وکاروو.

د پانو شميره: له 2 تر 5

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de يادونه: دليکني د ليکنيزې بني پزوالي د ليکوال په غاړه ده، هيله من يو خپله ليکنه له راليرلو مخکې په خير و لولئ

شعله جاويد، د خلق له گوند څخه لا بد تره، له هماغه پېله يو اړخيز بنسټپالې کين لاسی جريان وو. په چين، هندوستان، نيپال، کمبوديا، ايران او څو نورو هېوادونو کې د مائويزم د ناکامۍ کرکېچ د همدې مدعا اثبات دی.

د وروستيو تېرو څلورېشت – پينځوس کالو تجربه په ډاگه کوي چې د هېواد د راتلونکي سياست په سناريو کې، بنايي جهادي او طالبې تنظيمونه او ان د ډيموکراتيک گوند پاتې شوني د خپل بخت د آزمايلو لپاره چانس ولري، خو مائو بيزم ئې په هېڅ رنگ او عنوان نه لري. شعله جاويد او پائشل سويو اقمارو ئې تل قهرجن مزاج درلودلی دی. دوی ځمکې او آسمان، انس او جنس، ديو او بنايپېرې، او «مافی السماوات و الارض» ته بنکنځل کوي او د دواړو عالمو مړی او ژوندی په دې جرم فوراً د اعدام وړ بولي چې له دوی سره همغږي نه لري. که په دې خبرې ستاسو باور نه راځي فی المثل، تاسو د شعله جاويد يوه کوچني غږي ته وواياست چې ستا د سترگو له پاسه بانه سته.

زما موخه د مسکو او د پيکنينگ د کين لاسو د فکري تومني بي گټي توب دی نه دا چې د هغوی په جوړښت کې د بنکيلو کسانو فردي فضاييل او علمي وجاهت تر پوښتني لاندې راولم ځکه کين غورځنگ ټولني ته بهترين پوهان، هنرمندان، ليکوالان، شاعران، ژباړونکي او څېړونکي ډالی کړي دي. دا بايد ووايم چې خلق، پرچم او شعله جاويد پاک ترينه کسان هم لري.

سياستنگ: که له څلورو يادو سويو مشرانو څخه تېر سو چې تاسو ئې نومونه پورته واخېستل آيا مير اکبر خيبر کومه ډله يا سازمان درلود؟

ډاکټر عثمان: استاد خيبر خپله کومه ډله يا سازمان نه درلود، خو د خپل د سر د ويښتانو د شمېر په اندازې ئې مينه وال او دوستان درلودل. سره له دې چې لومړنی ښوونکی وو، تدريس ئې وکړ، تفکر ئې راوړ او مشرانو ته ئې سياسي تگلوری وروښود؛ خو هغه ته ئې هېڅ وخت نه ورکاوه.

سياستنگ: آيا د همدې علت له مخې دوی ونه غوښتل چې خيبر د سياسي بيرو غړی سي؟

ډاکټر عثمان: لور دريځ ته د پورته نه تللو لپاره به زر دلايل شتون ولري. خو يو زر او يوم ئې چې دده د وژل کېدو لامل سو، د ملي انقلاب په گوند کې د ډيموکراتيک گوند د عدم انحلال په اړوند د کارمل د تصميم پر وړاندې د خيبر مخالف دريځ نيول وو.

سياستنگ: د خيبر او کارمل اختلاف د خلق او د پرچم له انشعاب سره سم پېل سوی وو؟

ډاکټر عثمان: ددغو دواړو اختلاف د ډيموکراتيک گوند د بنسټ ايښودلو له تاريخ څخه لا اوږد تاريخ لري. لومړني کس چې ددوی د پخلاينې لپاره اقدام وکړ، سليمان لايق وو. هغه راته وويل: وروسته له چې دې خيبر او کارمل د لنډ مهال لپاره تفاهم ته ورسېدل، د گوند د بنسټ ايښودلو د کنگرې د دايرېدلو لپاره د تدارک د کميټې مقدمات پېل سول. د گوند له بنسټ ايښودلو وروسته د دواړو تر منځ اختلافات يو ځل بيا کرکيچن سول او راپورته سول.

سياستنگ: د ډيموکراتيک گوند د انحلال تفکر، د خيبر زېږنده وه؟

ډاکټر عثمان: دا د ارواښاد داؤود مفکوره وه. له دې چې زه د گوند او د داؤود تر منځ رسمي رابطو م ما په خپله د هغه پيام د کارمل په حضور کې خيبر ته ورساوه او ومي ويل: رهبر وايي پردي مه پرېږدئ چې ستاسو له وجود او استعداد څخه کار واخلي. تاسو چې د سازمان ورکولو پوهه او مهارت لري، راځئ تاسو زموږ گوند هم د ناسيوناليزم په داسې نظريې جوړ کړئ چې تر نورو ټولو گټو د ولس گټې په کې لوري گڼل سوي وي د يوه واحد تشکيل تر چټ لاندې راټول سئ او د پرديو په دستور د گوند بازو او ډلو ټپلو تغر ټول کړئ.

سياستنگ: د هغوی غبرگون څرنگه وو؟

ډاکټر عثمان: خيبر چوپ او غلی پاتي سو، خو که د خبرو کولو لپاره ئې کوم شي درلودل وئې نه ويل. کارمل تک سور واوښت او په قهرېدلي ژبې ئې وويل: دا خو امکان نه لري. يو عمر د خواريو او سختيو په گاللو سره طبقاتي مبارزه وکړو، د زړه وينې وخورو، ولسونه سمبال او راټول کړو او په پای کې لار سو د فاسدو سردارانو پر دسترخوان کېښنو؟ مور په دې لارې کې خپل سر ايښی دی. که مو سبا وژني، نن دې راسي او مور دې ووژني، که مو په ځنډ کې وژني، ژر مو دې ووژني. انقلابيونو ته د هېواد په لاره کې له شرف او وياړه ډک مرگ له ذلت او سپکاوې ډک ژوند څخه په ځلونو ځلونو ښه دی. ما ته د شرم ځای دی چې سردار داؤود دې زما پر اوږه لاس کېښېږدي او ودې وايي: آفرين! ښه سوه چې ما ته دې پناه راوړه. (دا کټ مټ هماغه کلمات نه دي خو نقل په مضمون دي) البته د کارمل ددغو ترڅو او تروو کنايو ډېری برخه خيبر ته متوجه وه.

سياستنگ: دغه غبرگونونه مو محمد داؤود ته ورسول؟

د پانو شمېره: له 3 تر 5

ډاکټر عثمان: د راتلونکي ليدني کتنې وخت څلور اونۍ وروسته ټاکل سوی وو. په همدې مودې کې ما باید د دوهم ځل لپاره او د لازم گڼلو له مخې باید د دريم ځل لپاره د خلق او د پرچم له مشرانو سره ليدلي وای او خبرې مې باید ورسره کړې وای. ما پټيلي وه چې دغه غبرگونونه په تعديل او ملايمت محمد داؤد ته ورسوم. خو د ټاکل سوي اونۍ له رسېدو ډېر مخکې د ضياء مجيد له لوري راته احوال راغی چې ځان باید ژر تر ژره د رهبر حضور ته ورسوم. کله چې لارم پوه سوم چې اوضاع عادي نه ده. راته ئې وويل: په هغه مورد کې چې ما تاسو ته هدايت درکړی وو، نور ځان ته زحمت مه ورکوئ. د کورنيو چارو له وزارت څخه ددوی د غرونو څو دانې کستونه ئې راته راوړل. ډېرې سپکې سپورې په کې ويل سوي دي. له دوی سره نور تماس نيولو ته اړتيا نه سته. مرييان نه سي کولی د بادار گوند وزغمي. په ظاهر کې د سوسياليزم، پرمختگ او بنسټيزي دعواگانې لري خو په رگونو کې ئې د سلطنت وینه بهېږي. دغه «مترقيان» لا تر اوسه هم فکر کوي چې شاهي نظام تر جمهوري نظام ښه دی!

سياستنگ: ددغې ناستې نېټه مو پا ياد ده؟

ډاکټر عثمان: زما حافظه بې وفا ده. په خواشيني چې د شايد او بايد په ځير والي مې هم په ياد نه ده. زما د يادداشتونو ډېرې برخه په کابل کې تلف سوه. کېدای سي د ۱۹۷۴ يا ۱۹۷۵ د مني فصل به وو. نه پوهېږم.

سياستنگ: د خيبر او د محمد داؤد د پېژندگلوی پېل؟

ډاکټر عثمان: ډاکټر حسن شرق، محمد داؤد ته ورپېژندلی وو.

سياستنگ: ولې ډاکټر شرق د رابط په توگه نه وو ټاکل سوی؟

ډاکټر عثمان: لومړی دا چې ډاکټر شرق د هېواد د دوهم فرد په توگه درانده دولتي مسؤوليتونه درلودل. دوهم دا چې د ډاکټر شرق د دوستۍ عقربه د پرچم د احبابو د ټولني پر خوا روانه وه. د کارمل او خيبر تر ټولو گران دوست او عزيز وو او د خلق له جناح سره ئې سازښت نه درلود. که د توازن په هکله ئې کوښښ هم کاوه، د کارمل او خيبر سرسپارلو مخالفينو، په ځانگړې توگې تره کې او امين هغه د اعتماد وړ نه گانده او د خلکو په خبره « اغيارو ته ئې د زړه راز نه وايه».

سياستنگ: د «کوچه ما» په رمان کې تاسو خيبر هم ياد کړی دی. آیا دغه يادونې هنري دي؟

ډاکټر عثمان: «کوچه ما» يو مستند تاريخي روايت دی. په هغو مواردو کې چې په متن کې دننه حقيقي اشخاص څېرل کېږي تخيلي، عاطفي او هنري اړخونه نه لري.

سياستنگ: په هغه رمان کې د خيبر د جنازي په مراسمو کې د گډونوالو شمېر مو له «ډېرش تر څلويښت زرو تنو» پورې ليکلی دی. پارسي او انگيسي گزارشونه دغه شمېر تر دولسو زرو ښيي.

ډاکټر عثمان: زه مو په شک کې واچولم. زه بايد قلمي متن وگورم چې آیا په رښتيا مې هلته ډېرش او څلويښت زره ليکلي دي. زما په نظر د دولسو زرو شمېر واقعيت ته نېږدی ښکاري.

سياستنگ: تاسو ليکلي: « کله چې خيبر ته د گوند د کنترول او تفتيش د کميسيون د څوکۍ وړانديز وسو، وئې منله. د همدې دندې پر بنسټ ئې په ټولو ممکنه ذرايعو موافق او مخالف نظريات مشرانو ته او د نورو سرلارو/ سرکرده گانو د کار کولو د بڼې گزارش ئې دارالانشاء ته رساوه. هغه ښي او بدې تبصرې دواړه او ان د خپلو مريدانو شکايتونه پورته ځايونو ته رسول خو څو وخته وروسته به خبر سو چې سرلارو/ سرکرده گانو کټ مټ هماغه مطالب د هماغو تبصرو اصلي ويونکو ته بېرته رسول او دده نېږدې ترينه باورمندان ئې ورباندې شکمن گرځول.»

ډاکټر عثمان: د استاد له روح څخه د بڅښني استدعا لرم، خو په خپلې همدومره پوهې او کمال سره، په زړه ساده او خوش باوره وو. پرته له دې چې پښو لاندې ايښودل سوي لومې ته ئې فکر وي، سياسي او سازماني ژمنو ته ئې پر عاطفي مسايلو لومړيتوب ورکاوه. دا يو پلان سوی کار وو ترڅو پر دغه باندې د گوند د غړو اعتماد په صفر کې ضرب کړي او د مضر او خطرناک عنصر په توگه ئې څرگند کړي.

يوه ورځ ئې راته قصه وکړه چې د پرچم د جناح د مشرتابه له لوري د گوند د تفتيش او کنترول په کميسيون کې توظيف سوم چې د محرمياتو په ساتلو سره څېړني او پلټني وکړم او- د ويونکو د نومونو له يادولو پرته - په گوند کې دننه هر ډول نيوکې، وړانديزونه او نيمگړتياوې راټولي کړم چې د هغوی په ارزولو سره اړوندو مواردو ته رسېدگي وسي.

د گوند غړو پر ما اعتماد کاوه او د هويت د محفوظ پاتې کېدلو په تضمين سره به ئې نېمگړتياو او تېروتنو ته نغوته کوله او د خپلې نارضايتۍ مراتب به ئې راسره شريکول. د مشرتابه هيات ته د گزارش ورکولو دوه لومړنۍ ناستې په

برياليتوب تېرې سوي. د وخت په تېرېدلو سره د گوند غړو به را ته ډېر نور اسرار ويل. يوه ورځ كله چې ما مشرتابه ته د يوې يا دوه وو گوندي حوزو د مسوولينو په هكله چې له خپل دريځ څخه ئې ناوړه گټه اخيستي وه گزارش وركړ، رهبري د گزارش د سرچيني غوښتنه راڅخه وكړه. دا كار د پروتوكول خلاف وو. هغوى پر ما باندي د هويت د محفوظ پاتي كېدلو په تضمين سره اعتماد كړى دى. مشرتابه وويل: دا كومه عادي موضوع نه ده، بايد لا ژورې پلټنې وسي. ما وويل: له ژورو پلټنو سره مخالف نه يم، مسلکي كسان دي توظيف سي او تولي حوزې دي وپلټي. ښايي همداسې ناوړه گټه اخيستي نورو ځايونو كې هم سوي وي او يا كېږي او زموږ غوږونو ته نه رارسېږي. كارمل وويل: سمه ده. زه اعتراض نه لرم، خو نور ملگري څه وايي؟ ايا د گوند د مشرتابه هيات د خپلو هغو غړو د پېژندلو حق نه لري چې شكايه لري؟ د كارمل د پاروونكي پوښتنې بڼه په دې معنی وه چې گڼې زه د گوند مشر يم او جزئياتو ته لېواليتا نه لرم خو نور دي د خپل صلاحيت حدود او ثغور وټاكي. له دې چې دا خبره ددوى په منځ كې مخكې له مخكې همغږي سوي وه ټولو وويل: كه نيوكي يا انتقادات حقيقي وي نو گوند حق لري چې شكايه كوونكي وپېژني. دا د هويت د محفوظولو له تضمين څخه سرغړونه نه ده. زه د دوه وو لارو په سر كې گير راغلم: كه د افرادو ليست ورنه كړم، د نيوكو او نارضايتيو حقانيت تر پوښتنې لاندې راځي او كه ليست وركړم او نومونه په تېروتنې سره له كومه ځايه او سوري څخه دباندې لاره ومومي پر ما باند د گوند د غړو اعتماد له منځه ځي. تن مي تقدير ته وسپاره او ومي ويل: راتلونكي ناستې ته به اسناد راوړم. وئې ويل: د نن ورځې ناسته د تصميم نيولو ناسته ده، همدا نن دي چمتو سي. كارمل تر سترگو لاندې كتل او داسې ئې ښودل چې گڼي " بيخي بي پرې او بي غرضه دي، خو د نورو ځواب وركړه." چمتو سوي دوسيه مي د ميز پر مخ كښېښودله او ومي ويل تر يوه بل ساعت پورې خور نورې پاتې پاتې هم راوړم. په دې توگه ما د گوند د مشرتابه مخي ته د خپلې ابرو د ساتنې برسیره د پروتوكول خلاف عمل وكړ او د نومونو اصلي ليست مي وركړ. ما بي خبره تر همدې شېبې پورې دا عقیده درلوده چې گوند زما عزت او حيثيت خپل عزت او حيثيت گڼي او د مخفي كارۍ رعايت كوي. دا لا پرېږده چې له يوې اونۍ څخه په لږې مودې كې ئې محرمې خبرې ټكي په ټكي د بيلابيلو تحريفاتو او تعديلاتو په زياتولو سره اصلي ويونكو ته ورسولي او ان په لغزو ئې هغوى ته وويل: په ښه سري مو اعتماد كړى وو!

نور بيا

سياستنگ: تاسو ليكلي دي چې:

يادونه: قدرمنو لوستونكو! دا هم د ښاغلي رحمت آريا د آرشيف: لينك

د پاڼو شميره: له 5 تر 5

افغان جرمن آنلاين په درنښت تاسو همكاري ته رابولي. په دغه پته له مور سره اړيکه ټينگه كړئ maqalat@afghan-german.de
يادونه: دليكنې د ليكنيزې بڼې پلروالي د ليكوال په غاړه ده، هيله من يو خپله ليكنه له راليرلو مخكې په خير و لولئ